

तालुका-राहता, जिल्हा-अहमदनगर येथील ५
मंडळ अधिकारी कार्यालयाच्या बांधकामाच्या
अंदाजपत्रकास व नकाशास प्रशासकीय
मान्यता देण्याबाबत

महाराष्ट्र शासन
महसूल व वन विभाग
शासन निर्णय क्रमांक: बीएलडी-३३१२/प्र.क्र.१९८/ई-८,
३२ वा मजला, सेंटर -१ इमारत, जागतिक व्यापार केंद्र,
कुलाबा, मुंबई-४०० ००५.
तारीख: ३१ डिसेंबर, २०१३.

वाचा :- जिल्हाधिकारी, अहमदनगर यांचे पत्र क्र. साशा/कार्या-७/संकीर्ण/१८२१/२०१२, दि. ३.९.२०१२

शासन निर्णय:-

तालुका-राहता, जिल्हा-अहमदनगर येथील ५ मंडळ अधिकारी (राहता, बाभळेश्वर बु., पुणताबा, शिर्डी, लोणी बु.) बांधकामासाठी येणाऱ्या रु. १,४०,६०,०००/- (अक्षरी रुपये एक कोटी चाळीस लक्ष साठ हजार फक्त) इतक्या रकमेच्या अंदाजपत्रकास व नकाशास प्रशासकीय मान्यता देण्यात येत आहे.

२. सार्वजनिक बांधकाम विभागाकडून अंदाजपत्रकाची सर्वसाधारण तपासणी करता खालील बाबी आढळून आल्या.

(१) अंदाजपत्रक उप अभियंता, सार्वजनिक बांधकाम उपविभाग, लोणी यांनी तयार केले आहे. व सक्षम अधिकारी म्हणून कार्यकारी अभियंता, सार्वजनिक बांधकाम विभाग, संगमनेर, अधिक्षक अभियंता, सार्वजनिक बांधकाम मंडळ, अहमदनगर तसेच तहसिलदार, राहता, उपविभागीय अधिकारी, श्रीरामपूर यांनी साक्षांकित केले आहे.

(२) अंदाजपत्रक सन २०११-१२ च्या नाशिक विभागाच्या दरसूचीवर आधारित आहे.

(३) अंदाजपत्रकास ४ टक्के आकस्मिक खर्च, ८ टक्के बाह्य पाणीपुरवठा व मलनित्सारण खर्च व ११ टक्के विद्युतीकरण, लेबर इन्सुरन्स १ टक्के, फर्निचर १० टक्के आदीची तरतूद ठेवण्यात आली असून व्हॅटसाठीची ०.७५ टक्के तरतूद वगळण्यात येत आहे..

३. (अ) काम सुरु करण्यापूर्वी मांडणी नकाशा तसेच विस्तृत नकाशास वास्तुविशारदांकडून मंजूरीघेऊनच काम सुरु करावे.

(ब) काम सुरु करण्यापूर्वी जागेच्या मालकी हक्काबाबतची पूर्तता करुन घ्यावी.

(क) फर्निचरसाठी धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करुनच काम हाती घ्यावे.

(ड) सदर अंदाजपत्रकाची तपासणी करता, प्रस्तावित जोते क्षेत्र दर रु. १९,५००/- हा जास्तीचा वाटत आहे. तरी सदर दरांत खातरजमा पुन्हा एकदा संबंधित अधिक्षक अभियंता यांनी करून घेण्यात यावी.

४. प्रस्तुत कामाच्या अंदाजपत्रकात वरील प्रमाणे सुधारणा व दुरुस्ती करून ५ मंडळ अधिकारी बांधकामाच्या रु. १,४०,६०,०००/- (अक्षरी रुपये एक कोटी चाळीस लक्ष साठ हजार फक्त) इतक्या रक्कमेस वरील परिच्छेद क्रमांक ३ (अ), (ब), (क), (ड) मधील अटींच्या अधीन राहून अंदाजपत्रकास प्रशासकीय मान्यता देण्यास सार्वजनिक बांधकाम विभागाची सहमती आहे.

५. प्रस्तावित बांधकामावरील खर्च "४०५९-सार्वजनिक बांधकामावरील भांडवली खर्च ०१ कार्यालयीन इमारती-१०१ बांधकाम पंचवार्षिक योजनाअंतर्गत योजना जिल्हा प्रशासन - मागणी क्रमांक एच-८" या लेखाशिर्षाखाली खर्ची टाकण्यात यावा व तो सार्वजनिक बांधकाम विभागास उक्त लेखाशिर्षाखाली मंजूर केलेल्या अनुदानातुन भागविण्यात यावा. मात्र सदरच्या खर्चासाठी अंदाजपत्रकामध्ये तरतुद केल्याशिवाय बांधकामास सुरुवात करू नये.

६. हे आदेश सार्वजनिक बांधकाम विभागाच्या सहमतीने तसेच शासन निर्णय वित्त विभाग क्रमांक वि.अ.प्र./१००८/प्रक्र-७०/२००८/विनियम, दिनांक १५.५.२००९ अन्वये प्रशासकीय विभागास प्रदान केलेल्या शक्तीचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२३११२३६१५२२१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकृष्ण पवार)

कार्यासन अधिकारी, महाराष्ट्र शासन

प्रति,

१. विभागीय आयुक्त, नाशिक विभाग, नाशिक.

२. जिल्हाधिकारी, अहमदनगर,
३. प्रधान लेखापाल महाराष्ट्र १/२ (लेखा व अनुज्ञेयता) मुंबई
४. महालेखापाल (लेखा परिक्षा), मुंबई
५. जिल्हा कोषागार अधिकारी, अहमदनगर.
६. तहसिल कार्यालय, राहता, जिल्हा अहमदनगर
७. सार्वजनिक बांधकाम विभाग (इ मा-३), मंत्रालय, मुंबई
८. नियोजन विभाग (का-१४७५) मंत्रालय, मुंबई.
९. वित्त विभाग (अर्थसंकल्प-१२ व व्यय-९) मंत्रालय, मुंबई.
१०. निवड नस्ती ई-८, महसूल व वन विभाग, मंत्रालय, मुंबई